

మూడు విరోధాలు

“ఇండాక నీ కోసం వచ్చిందే - మీ ఫ్రెండు సావిత్రి! అబ్బా! ఆ అమ్మాయికి పెళ్ళలా అవుతుందే చిట్టి తల్లి! ఏనుగు దంతాల్లా ముందుకు వచ్చిన వట్లా! నీళ్ళచెంబు ముఖమూ, పిలకజడా! ఆహా! ఆ పిల్ల సోయగాన్ని వర్ణించటం నా తరమా?” అన్నాను యీజీ ఫైర్ లో నుండి ముందుకు వొంగి. ఈ మాటలు ఎప్పట్నుంచి చెబుదామా అని కాచుకుని కూర్చున్నాను.

షెల్ ఫో ఏదో పుస్తకాన్ని వెదుకు తూన్నదల్లా రాధ ఉలికిపడి యిటువైపు చూసింది. గుమ్మం వైపు చూపులు త్రిప్పింది. మళ్ళీ నా వంక బెదురుతూన్న కళ్ళతో చూసింది.

“పరంధామయ్య గారమ్మాయి సావిత్రిని గురించేనా నువ్వు చెబుతూంట. అవును అంతే అయివుంటుంది. ఏం?” అంది అర్థిస్తూన్నట్లుగా నా వంక చూస్తూ.

నేను గొప్ప ఉత్సాహంలో వున్నాను. ఆ అమ్మాయిని వర్ణించటం నాకు మహా దానందం కలిగిస్తోంది. “ఛా! పరంధామయ్య గారమ్మాయి కేం? నిజే పంలా వుంటుంది. నేను చెప్పేది - ఇంతకు ముందు వచ్చింది కాదూ, గళ్ళచీరె కట్టుకున్నది. ఆ సావిత్రిదేవి గురించి.... ఆహోహో ఏ మా దంతసోయగం....! కేశసంపద....ఆ నీళ్ళ చెంబుని పోలిన వదనారవిందము వున్నదే....”

రాధ ముఖంలో నెత్తురుచుక్క లేదు. కళ్ళతో ఏవో సంజ్ఞలు చేస్తోంది. గుమ్మం వైపు నిస్సహాయంగా చూసింది. అలా రెండు తూణాలు గడిచాక “సావిత్రి!” అంటూ ఆదరా బాదరగా బయటికి పరిగెత్తింది.

ఈసారి ముఖంలో నెత్తురుచుక్క లేకపోవటం నా వంతయింది. సిగ్గుతో శరీరం కృంగిపోయింది. రాధ తిరిగి లోపలకు వచ్చేలోగా లేచి ఎటయినా పారి పోదా మనుకున్నాను.

రెండు నిమిషాలు గడిచాక రాధ దూకుడుగా లోపలకు వచ్చింది. కోపంతో దాని ముఖం ఎర్రబడివుంది. “వెధవపని చేశావు. అప్పటికీ కప్పిపుచ్చుదా మని హింట్ ఇచ్చినా అర్థం చేసుకోవాలే. ఇప్పుడేం చేస్తావో చెయ్యి. కోపం వచ్చి పిలుస్తున్నా పలక్కుండా వెళ్ళిపోయింది” అంది నా వంక చురచురా చూస్తూ.

“ఆమె వెళ్ళిపోయిందనుకున్నాను రాధా! గుమ్మం అవతల నిలబడి వుందని తెలిసివుంటే అలా మాట్లాడతానా చెప్పు?” అన్నాను పశ్చాత్తాపంతోకుమిలి పోతూ.

“అయినా ఆ నోటికి అంత తొందరేం? కాస్తముందూ వెనుకాచూసుకోవద్దా?” అని నన్ను దుయ్యబడుతోంది పలకరించ కుండా.

“ఇప్పుడేం చేదా మంటావు? పోనీ వాళ్ళ యిల్లు ఎక్కడో చెప్పు. వెళ్ళి ఎపాలజీన్ చెప్పుకుంటాను” అన్నాను కానేపాగి ఆలోచిస్తూ.

“ఉద్ధరించావులే. చేసిందేమో పాదు పని. వైగా ఎపాలజీ చెప్పుకుంటాడుట. అయినా ఆ అమ్మాయి మొహం నీళ్ళ చెంబులా వుంటే నీకేం? తప్పేలలా వుంటే నీకేం? ఈసారి నీ ఫ్రెండు రామ్మూర్తిని మన ఇంటికి రానియ్యి. ఆ కోతిమొహంగాడ్ని చిత్రవధ చేసేలాగా ఎలా తూర్పార పడతానో

చూద్దువుగాని” అని గిరుక్కున వెనక్కి తిరిగి వెళ్ళిపోయింది.

నేను జరిగిందానికి చింతిస్తూ వెనక్కి జారగిలబడ్డాను.

మరునాడు సాయంత్రం కాలేజీనుంచి వస్తూ అదే దూకుడుతో గదిలోకి ప్రవేశించింది రాధ! చూడు, నీ మూలంగా ఓ మంచి ఫ్రెండ్ ని పోగొట్టుకున్నాను” అంటూ!

“ఏం జరిగింది?” అన్నాను కుతూహలాన్ని కనబరుస్తూ.

“ఇంకా ఏం జరగాలి? సావిత్రి నా వంక ముఖం త్రిప్పి చూడటంకూడా మానేసింది. ఎంతో బ్రతిమిలాడాను. ఇందులో నా తప్పేం లేదని నచ్చజెప్పటానికి ప్రయత్నించాను. వినిపించుకుంటేగా. సావిత్రి బలే చదువుతుంది తెలుసా? ఇంకా కంబైన్డ్ స్టడీస్ కి పిలుద్దామనుకున్నాను. అనవసరంగా విరోధం వచ్చిపడింది” అంది విచారంగా.

నేను కూడా బాధపడుతూ “తప్పే అయిపోయింది రాధా! నేను కాస్త నిగ్రహించుకుని వుండాలింది. చేయని తప్పుకు ఒక్కోసారి విరోధంలానే వస్తూంటాయి. ఇలా వచ్చి కూర్చో. ఇలాంటివే రెండు ఉపమానాలు చెబుతాను,” అన్నాను.

“ఏమిటి బాబూ! ఇప్పుడు కొంపతీసి కథలు చెప్పటం మొదలుపెడతావేమిటి? ఈ రచయితలతో ఇదే వచ్చింది చిక్కు” అంటూ నే కోపం తగ్గించుకుని నాకు దగ్గరగా ఓ కుర్చీని లాక్కుని కుదురుగా కూర్చుంది.

“పడిశావులే! కథాకాదు. ఏమీ కాదు. రెండు చిన్న స్వంత అనుభవా

అన్నమాట. నీకు అన్నం రాజు గుర్తు
న్నాడు కదూ!”

“యస్. రైస్ కింగ్. కౌబాయ్ లా
వుండే కుర్రాడు.”

“కుర్రాడు కాదులే. వయసులో
నీకంటే పెద్దవాడే. రైస్ కింగ్ అని పడి
పించేవాళ్ళం చిన్నప్పుడు. పేరు కూడా
అన్నంరాజు అనకూడదు. అన్నమరాజు
అనాలి ... స్కూల్ ఫైనల్ లో మే మిద్ద
రం చెప్పలేనంత క్లోజ్ గా వుండేవాళ్ళం.
స్కూల్ వొడిలివెళ్ళిన అరగంటలోనే
బట్టలు మార్చుకుని తయారయి ఎక్కడో
ఆక్కడ కలుసుకునేవాళ్ళం. పిడతక్రింది
పబ్బో. మిరపకాయ బజ్జీలో, మొక్క



జొన్న కండెలో తింటూ యిహ ఎడ తెరిపి లేకుండా కబుర్లు చెప్పుకునే వాళ్ళం.”

“ఏం కబుర్లు చెప్పుకునే వారేం? మీ క్లాస్ ఆడపిల్లల గురించా?”

“-కూడా చెప్పుకుని వుండొచ్చు, అన్నీ చెప్పుకుని వుండేవాళ్ళం. అన్నమరాజుది గోదావరి జిల్లాలో ఏదో గ్రామం. చదువు కోసం బెజవాడ వచ్చి మేనమామ గారింట్లో వుండేవాడు. ఎక్కువ ఖాగం వాళ్ళింట్లో తినుబండారాల గురించి చెప్పే వాడు. ఉత్తర హిందూస్థానం నుంచి వాడెవడో వంటవాడొచ్చి వాళ్ళ యింట్లో చేరాట్ట. రోజుకో కొత్తరకం స్వీటు చేసిపెడుతున్నాడుట. ఇవ్వాలి గుమ్మడికాయ హల్వా చేశాడనేవాడు. ఇంకోరోజు సందేష్ చేశాడనేవాడు. ఇలా ఏవో చెబుతూండేవాడు.

“అప్పట్లో అప్పగారు తరుచూ మద్రాస్ పోయివస్తూండేవారు పన్నమీద. అలా వెళ్ళివచ్చినప్పుడల్లా మనందరికీ మితాయిలో, బట్టలో, అవసరానికి పనికి వచ్చే వస్తువులో తీసుకొస్తూండేవారు. నేనవన్నీవాడికి చూపించి మాలప్పగారు తెచ్చారని గర్వంగా చెప్పేవాడ్ని. వాడి నాన్నగార్ని నేనెప్పుడూ చూడలేదు. వాడు సెలవులకి అప్పుడప్పుడూ యింటికి పోవటం తప్ప వాళ్ళనాన్నగా రెప్పుడూ యిక్కడికి వచ్చినట్లు నేను చూడలేదు. అందుకని ‘మీనాన్నగా రెప్పుడూ యిక్కడికి రారేం? అయిన ఎలా వుంటారు?’ అని ప్రశ్నిస్తూ వుండేవాడ్ని.

“‘మా నాన్నగారు చాలా మంచి వారు’ అనేవాడు అన్నమరాజు ఉత్సాహంగా. ‘అయిన చాలా అందంగా వుంటారు....అక్కడ బోలెడు పన్ను వుంటాయి. అందుకని యిటువైపు ఎన్నడూరారు’ అనేవాడు.

“ఒకసారి ఒక మంచి గా బర్డిన్ ప్యాంటు చూపించాడు. మా నాన్నగారు

పంపించా రని చెప్పాడు. ఇంకోసారి క్రికెట్ బ్యాట్ పట్టుకొచ్చాడు. మా నాన్నగారు పంపించా రని చెప్పాడు. మరోసారి వ్యూమేస్టర్ తీసుకొచ్చాడు, మా నాన్నగారు పట్టుకు వచ్చారని చెప్పాడు. వాళ్ళ నాన్నగారు మా అప్పగారికంటేకూడా మంచి మనిషిలా వున్నాడే అనిపించింది. వాళ్ళ నాన్నగార్ని చూడాలన్న కుతూహలం నా మనసులో పెరిగిపోయింది.

“అన్నమరాజు తరుచూ మనయింటికి వస్తూండేవాడు. మన యింట్లో అందరితో చనువుగా మసలేవాడు. మన అమ్మా వాళ్ళకూడా అతని కుటుంబవిషయాలు ఏవో అడుగుతూవుండేవారు. అతను తన తండ్రిని గురించి వాళ్ళ ఊరినిగురించి గర్వంగా సమాధానాలు చెబుతూవుండే వాడు.

“వేసవి సెలవులకి యింటికి వెళ్ళిపోయే ముందు నాదగ్గరకు వచ్చి ‘సెలవుల్లో నా ఉపనయనం జరుగుతుంది’ అన్నాడు.

“‘అటైతే నేనూ వస్తాను. ఇక్కడ వూరికినే యింట్లో కూర్చుని నేను చేసే పనేముంది?’ అన్నాను వుత్సాహంగా.

“వాడి ముఖం ఒక్కసారిగా కళాహీన మైపోయింది. ‘నువ్వు వస్తానంటావా?’ అని గొడిగాడు.

“‘ఏం? ఎందుకలా తెల్లపోయావు?’

“‘ఏంలేదు. కాని యీసారిమావూరు రావద్దులే. ఇంకో సందర్భంలో చూసుకోవచ్చు?’

“వాడలా ఎందుకంటున్నాడో నా కర్థంకాలేదు. ‘ఎప్పట్నుంచో మీవూరికి వద్దామనుకుంటున్నాను. ఈసారి తప్పకుండా వస్తాను’ అన్నాను పట్టుదలగా.

“‘వీల్లేదు’ అన్నాడు రాజు గట్టిగా.

“‘ఏం?’ అని అడిగాను ఉలికిపడి.

“‘కారణం అనవసరం. నువ్వురావటం నా కిష్టంలేదు! అంతే’ అన్నాడు మొండిగా.

“నాకు కోపం వచ్చి ‘నీకు ఫ్రెండ్ ని ఎలా గౌరవించాలో తెలీదు. మర్యాద లేనివాడివి. మూర్ఖుడివి’ అని తిట్టాను. వాడు జవాబు చెప్పకుండా అక్కడ్నుంచి విసవిసా నడిచి వెళ్ళిపోయాడు.

“ఆ మరునాడు నేను పశ్చాత్తాప పడి వాళ్ళ యింటికి వెళ్ళి పిలిచాను. వాడు బయటకు వచ్చాడుగాని నన్ను చూసి ముఖం చిట్టించాడు. వాడిని మాట్లాడిద్దామని ఎంతో ప్రయత్నించి విఫలం నయ్యాను. మొండిరాయిలా నిలబడ్డాడు. ఇహనేను విసిగి గుడ్ బై చెప్పి అక్కడ్నుంచి వచ్చేశాను.

“అంతే. ఆ విరోధం నాలుగేళ్ళు ఉధృతంగా సాగింది. ఇంటర్మీడియట్ లో యిద్దరం క్లాసుమేట్సుము. బి. కాం. లో క్లాసుమేట్సుము. ఒక్కసారికూడా ఒకరి నొకరు పలకరించుకోనే లేదు. ఒకరి ముఖంలోకి ఒకరు కన్నెత్తి కూడా చూసుకోలేదు.

“బి. కాం. ప్యాసయిన కొత్తలో నా కేదో కథల పోటీలో బహుమానం వచ్చినందుకు మిత్రులు కొంతమంది చిన్న సన్మానం, పార్టీ ఏర్పాటు చేశారు. మన వాడు దానికి హాజరవటం నన్నెంతో ఆశ్చర్యపరిచింది. ఉట్టిగా రావటమేకాదు పార్కర్ పెన్ను ఒకటి బహూకరించాడు. బహూకరిస్తూ ‘మామూలు మనిషిగా విడిపోయి కథకుడిగా కలుసుకుంటున్నందుకు ఎంతో ఆనందిస్తున్నాను. పైకి వచ్చినందుకు ని నన్నభినందిస్తున్నాను’ అన్నాడు మెరిసే కళ్ళతో. ఇన్నాళ్ళకు నా ప్రాణస్నేహితుడ్ని కలుసుకున్నందుకు నేను సంతోషం పట్టలేకపోయాను. గట్టిగా కౌగలించుకున్నాను.

“అంతే. మళ్ళీ యిద్దరం స్నేహితులై పోయాం. భుజాల మీద చేతు లేసుకుని తిరిగేశాం....ఒకరోజు సమయం చూసు

కుని - 'నాతో ఆ నాడు మాట్లాడటం ఎందుకు మానేశా' వన్నాను.

“వాడిచ్చిన సమాధానం ఎంత అమాయకంగా వుందో చూడు! నేనేమో అప్పగార్ని గురించి అన్నీ చెప్పుకుపోతూంటే తనకి కూడా తన తండ్రిని గురించి గొప్పలు చెప్పుకోవా అని వుండేదిట. తన కేమో తండ్రి చిన్నప్పుడే గతిం చాడు. ఆ విషయం ఎవరికీ తెలియటం అతనికి యిష్టం వుండేది కాదుట. కారణం తనకే తెలిదు. చిన్నతన మవుతుండేమో నని భయం. అందుకని యింటినుంచి వచ్చిన డబ్బుతో ఏవో వస్తువులు కొని, అవి తండ్రి పంపించాడని బొంకుతూ వుండేవాడు. అలా చెబుతూంటే వాడి

కేదో ఆనంద మనిపించేదిట. ఈరహస్యం చాలా రోజులు కాపాడుకుంటూ వచ్చాడు. నేను వాళ్ళ ఊరికి వస్తానని పట్టుబట్టేసరికి, రహస్యం బట్టబయలౌతుందని కోరి విరోధం తెచ్చుకున్నాడు.”

“వాట్ట వెర్రిబాగులాడిలా వున్నాడు” అని రిమార్క్ ప్యాస్ చేసింది రాధ.

“నువ్వేం తప్పు చేశావని నీతో విరోధం?”

“నువ్వేం తప్పు చేశావని సావిత్రి నీతో విరోధం తెచ్చుకుంది?”

“అపోజిషన్ లో నేను వున్నా మాట్లాడటం మానేద్దనేమో” అంది సాతోచనగా రాధ.

“అదే నేనూ అనుకుంటున్నాను. రాజస్థితిలో నేనూ వుంటే ఆపనే చేద్దనేమో!”

“రెండో ఉపమాన మన్నావే. అదేమిటి?”

“అదే చెబుతున్నాను. నేను సాగర్ లో ఎమ్. కాం., ఎల్.ఎల్.బి. చదువుతున్న రోజులు. మార్కెట్ మేటు శుక్లా అనే అతను నాగపూర్ ప్రాంతం మనిషి. ఇద్దరం చాలా సన్నిహితులమై పోయాము. క్రమంగా మా ఇద్దరి మధ్యా దాపరిక మన్నది లేకుండా పోయింది. అతని కుటుంబవిషయాలు, వాళ్ళ గృహ పరిస్థితులు నాకు చెబుతూవచ్చాడు.



“కాని సాధారణంగా ఎవరి కుటుంబ రహస్యాలను వాళ్ళు బయట పెట్టు కోవటం ఎవరికీ యిష్టం వుండదు. అందు కని అందులోని మంచి భాగాలనూ, ఇతరులకు రుచించేవి మాత్రం బయటికి చెప్పి చెప్పకూడనివి, అవమానకరమైనవి దాచిపెడుతూ వుంటారు.

“ఉన్నట్లుండి శుక్లా దిగులుగా వుండటం మొదలుపెట్టాడు. మనసులో ఏదో బాధ ననుభవించసాగాడు. చాలా సార్లు కారణం ఏమిటని గ్రుచ్చి గ్రుచ్చి అడిగాను. ఏమీ లేదని తప్పించుకునే వాడు.

“అంతకు పూర్వం లేనిది యింటికి రోజు కో ఉత్తరంరాయటం సాగించాడు. ఇంటిదగ్గర్నుంచి ఉత్తరాలు తెగ వస్తున్నాయి. మొత్తంమీద ఏవో గృహ కల్లోలాలు జరుగుతున్నాయని గ్రహించి మౌనంగా వూరుకున్నాను.

“ఒకరోజు ఒంట్లో బాగులేదని చెప్పి శుక్లా కాలేజికి రాలేదు. సాయంత్రం నేను గదికి చేరేసరికి ఎవరో కొత్తవ్యక్తి కనిపించాడు. యాభయి ఏళ్ళుంటాయి. మనిషి పచ్చగా, భారీగా, బలంగా వున్నాడు. ఇద్దరూ పెద్దపెట్టున హిందీలో ఘర్షణ పడుతున్నారు.

“నేను చెప్పినట్లు వినినోరు మూసుకుని నా వెంట వచ్చివేయటం ఉత్తమం. ఇన్నాళ్లూ కష్టపడి పెంచి, నిన్ను చదివిస్తూన్నందుకు నన్నే ఎదిరిస్తావా? అంటున్నాడా పెద్దమనిషి.

“మీరు నా ప్రాణం తీసినాసరే-నే నాసంబంధం చేసుకోను. నా కిష్టం లేదు’ అంటున్నాడు శుక్లా.

“మ రెవరంటే యిష్టం? ఆమీరా నిత్యానంద్ అంటే యిష్టమా?”

“అవును, ముమ్మాటికీ యిష్టం. సమాధానం లభించిందా?”

“వాళ్ళ తల్లికి చెడ్డపేరుంది. ఒక అక్క లేచిపోయింది. తండ్రి తాగుబోతు. ఈ సంబంధం నేను ససేమిరా ఒప్పుకోను. ఇదిగో వింటున్నావా? నీ బాగుకోరి చెబుతున్నాను. కుర్రతనం వేషాలెయ్యకు!”

“నే నేం కుర్రతనం వేషాలెయ్యటం లేదు. వాళ్ళ కుటుంబం బాగోగులతో నాకు నిమిత్తం లేదు. నేను ఘడియ కోరకంగా ఆలోచించేవాణ్ణి కాదు. నా మనసు మీరు మార్చలేదు.”

“ఇట్లా వాదోప వాదాలు పెరిగి యిండు మిండు తండ్రి కొడుకులు మల్లయుద్ధం చేస్తారా అన్నంతవరకూ వచ్చింది పరిస్థితి. ఇద్దరి కళ్ళూ ఎర్రబడ్డాయి. ఇద్దరి ముఖాలూ కండగడ్డలయ్యాయి. ఇద్దరి శరీరాలూ వొణుకుతున్నాయి.

“చివరికి ‘సరే, ఇంతవరకూ వచ్చిందా నీ వ్యవహారం? ఆస్తి నా స్వార్జితం అని తెలుసుగా. మూడు రోజుల్లో మనసు మార్చుకుని యింటికి బయల్దేరి రాకపోతే ఇహ నీకూ నాకూ తెగతెంపులయినట్లే’ అని ఆయన కరాఖండిగా చెప్పివేసి ఇహ ఆగకుండా వెళ్ళిపోయాడు.

“శుక్లా కోపంతో వణికిపోతున్నాడు. నిప్పులు గక్కుతున్నాడు. కళ్ళవెంబడి నీళ్లు తిరుగుతున్నాయి. ‘మధూ పద! నీతో యివాళ చాలా విషయాలు చెప్పాలి’ అన్నాడు నా వంక తిరిగి. గది తాళం వేసి యిద్దరం బయల్దేరాం.

“తన ప్రేమ గురించి, ఆ పిల్లని గురించి అతను చెప్పింది సరే, కాని అతను కోపంతో వళ్ళు మురిచిపోయిన స్థితిలో వున్నాడు. తండ్రినీ, సవతితల్లిని, ఒక

బూతులు తిట్టాడు చూసుకో-ఆ మాటలు వినటానికీ, చెప్పటానికీ సాధ్యంకానివి. తన తండ్రి శిలాన్ని గురించి, అతనికున్న దుర్వ్యసనాల గురించి తెగ వర్ణించాడు. ‘మహా తను బుద్ధిమంతుడు అయినట్లు, ఆ మీరా తండ్రిని దెప్పుతున్నాడు’ అంటూ శుక్లా రొప్పుతున్నాడు. ‘వాళ్ళ అక్క లేచిపోతే తనకేమిటో! మనదేమయినా అరిగిందా? ఆమాట కొస్తే యాయన కూతురు చేసిన పనేమిటి? పెళ్ళికాకుండా కడుపు తెచ్చుకుంటే ఎ బార్షన్ చేయించి....’

“ఇట్లా ఆవేశంలో చెప్పకగినవీ, చెప్పకూడనివీ, వాళ్ళ కుటుంబాన్ని గురించి సమస్తం నాకు వర్ణించేశాడు. వింటున్నవాణ్ణి నేనే సిగ్గుతో చచ్చిపోయాను. ఆపుదామని ఎంత ప్రయత్నించినా సాధ్యం కానిదే! తెగ చెప్పాడు, తెగ తిట్టాడు.

“అలా చేశాడా! ఆ మ రు నా డు ఉదయం లేస్తూనే నన్ను శత్రువుని చూసినట్లు చూశాడు. పలకరిస్తే పలకలేదు. ముఖం చాటేసుకుని తిరిగాడు. నన్ను ఎంతవరకూ ఎవాయిడ్ చెయ్యాలో అంతా ఎవాయిడ్ చేశాడు. చివరికి నాతో చెప్పా పెట్టాకుండా ఆ గది విడిచి వెళ్ళిపోయాడు.

“అంతే! అతని ప్రేమ వ్యవహారం ఏమయిందో తెలియగాని అక్కడ వున్న మిగతా రెండు సంవత్సరాలూ ఒకళ్ళతో ఒకళ్ళు మాట్లాడుకోలేదు. వైగా నన్ను శత్రువుని చూసినట్లు చూసేవాడు. అతని కుటుంబరహస్యాన్ని నేనేదో అల్లించి బెల్లించి లాగేసి అపరాధం చేసినట్లు క్రూరంగా చూసేవాడు. చదువు అయిపోయాక మళ్ళీ కలుసుకో

లేదు. ఏమయినాడో, ఎక్కడున్నాడో
కూడా తెలీదు" అని ముగించాను.

"పండర్ ఫుల్ డెలో" అంది రాధ.

"కావున ఓ కాలేజీ గర్లగారూ!
విరోధా లనేవి యిన్ని రకాలుగా వస్తూం
టాయి. దీన్ని గురించి మనం విచారించ
కూడదు" అన్నాను చివరన నీతి బోధి
స్తున్నట్లు.

